

हियुं हुलसायो (३३)

असीं छोन नचूं ऐं गायूं अजु समय सुहावन आयो।
अमां सुखदेवी अ भाग भरी अ खे बालु मिठो आ ज़ाओ॥

देवनि द्वारे करे मनोतियूं माता आश पुनी आ
सब जग भूषणु सुवनु सलोनो आयो लोक धनी आ
जंहिजो जसिड़ो चौदसि चण्ड जियां
चइनी तरफनि आ छांयो॥

पसी बचे जो दर्शनु प्यारो माता आनंद फूली
छाती अ लाए मोदु वधाए प्रेम हिंदोरे झूली
देव मण्डल भी जै जै बोले हर हर हियुं हुलसायो॥

सुन्दर सलोलि बाल छबी अ खे दिसी ठरिया नर नारियूं
द्रियनि वाधायूं मंगल गाए वजाए हर हर ताड़यूं
दीन दुनिया जे वाली ईश्वर सन्त जो रूपु धरायो॥

जंहिजे जन्म सां सारे जग में मंगल मोदु मतो आ
वर घर खां विछुड़ियल जीवनि खे घर जो पियो पतो आ
सखिणीय सिंधु में साहिब सचे सतिसंग बागु बणायो॥

स्वामी आत्माराम अंडण में चोली आ पहिराई
लख लख द्रियां वाधायूं तोखे ओ बचिड़ी सुख बाई
तुंहिजो कुखि जो रतनु कलोलि साकेत सां सरिसायो॥